



# వాల్మీకి రామాయణం- సుందరకాండ



## 31. ఏకత్రింశః సర్గః - రామవృత్తసంశ్రవః

**|| రామవృత్తసంశ్రవః ||**

ఏవం బహువిధాం చింతాం చింతయిత్వా మహాకపిః |  
 సంశ్రవే మధురం వాక్యం వైదేహ్య వ్యాజహార హా || 1 ||

రాజా దశరథో నామ రథకుంజరవాజిమాన్ |  
 పుణ్యశీలో మహాకీర్తిర్మజురాసీన్తహాయశాః || 2 ||

రాజర్షీణాం గుణశ్రేష్ఠస్తపసా చర్షిభిః సమః |  
 చక్రవర్తికులే జాతః పురందరసమో బలే || 3 ||

అహింసారతిరక్షుద్రో ఘృణో సత్యపరాక్రమః |  
 ముఖ్యశ్చేక్ష్యాకువంశస్య లక్ష్మీవాఽల్లక్ష్మీవర్ధనః || 4 ||

పార్థివవ్యంజనైర్యుక్తః పృథుశ్రీః పార్థివర్షభః |  
 పృథివ్యాం చతురంతాయాం విశ్రుతః సుఖదః సుఖీ || 5 ||

తస్య పుత్రః ప్రియో జ్యేష్ఠస్తారాధిపనిభాననః |  
 రామో నామ విశేషజ్ఞః శ్రేష్ఠః సర్వధనుష్కతామ్ || 6 ||

రక్షితా స్వస్య వృత్తస్య స్వజనస్య చ రక్షితా | [ధర్మస్య]  
 రక్షితా జీవలోకస్య ధర్మస్య చ పరంతపః || 7 ||

తస్య సత్యాభిసంధస్య వృద్ధస్య వచనాత్పితుః |  
 సభార్యః సహా చ భ్రాత్రా వీరః ప్రవ్రాజితో వనమ్ || 8 ||

తేన తత్ర మహారణ్యే మృగయాం పరిధావతా |  
 రాక్షసా నిహతాః శూరా బహవః కామరూపిణః || 9 ||

జనస్థానవధం శ్రుత్వా హతౌ చ ఖరదూషణౌ |  
 తతస్త్వమర్షాపహృతా జానకీ రావణేన తు || 10 ||

వంచయిత్వా వనే రామం మృగరూపేణ మాయయా |  
 స మార్గమాణస్తాం దేవీం రామః సీతామనిందితామ్ || 11 ||

ఆససాద వనే మిత్రం సుగ్రీవం నామ వానరమ్ |  
 తతః స వాలినం హత్యా రామః పరపురంజయః || 12 ||

ప్రాయచ్ఛత్యపిరాజ్యం తత్సుగ్రీవాయ మహాబలః |  
 సుగ్రీవేణాపి సందిష్టా హరయః కామరూపిణః || 13 ||



# వాల్మీకి రామాయణం- సుందరకాండ



## 31. ఏకత్రింశః సర్గః - రామవృత్తసంశ్రవః

దిక్షు సర్వాసు తాం దేవీం విచిన్వంతి సహస్రశః |  
 అహం సంపాతివచనాచ్ఛతయోజనమాయతమ్ || 14 ||  
 అస్యా హేతోర్విశాలాక్ష్యాః సాగరం వేగవాన్ముతః |  
 యథారూపాం యథావర్ణాం యథాలక్ష్మీం చ నిశ్చితామ్ || 15 ||  
 అశ్రౌషం రాఘవస్యాహం సేయమాసాదితా మయా |  
 విరరామైవముక్త్యాఽసౌ వాచం వానరపుంగవః || 16 ||  
 జానకీ చాపి తచ్ఛ్చత్వా విస్తయం పరమం గతా |  
 తతః సా వక్త్రకేశాంతా సుకేశీ కేశసంవృతమ్ |  
 ఉన్నమ్య వదనం భీరుః శింశుపావృక్షమైక్షత || 17 ||  
 నిశమ్య సీతా వచనం కపేశ్చ దిశశ్చ సర్వాః ప్రదిశశ్చ వీక్ష |  
 స్వయం ప్రహర్షం పరమం జగామ సర్వాత్తనా రామమనుస్త్రరంతీ || 18 ||  
 సా తిర్యగూర్ధ్వం చ తథాప్యథస్తా స్థిలిక్షమాణా తమచింత్యబుద్ధిమ్ |  
 దదర్శ పింగాభిపతేరమాత్యం వాతాత్మజం సూర్యమివోదయస్థమ్ || 19 ||

ఇత్యార్షే శ్రీమద్రామాయణే వాల్మీకీయే ఆదికావ్యే సుందరకాండే ఏకత్రింశః సర్గః || 31 ||

